

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||
(ದಶಕ - ೩೪)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೩೪)

ಶ್ರೀರಾಮಚರಿತವರ್ಣನಂ

ಗೀರ್ವಾಣೈರರ್ಥಮಾನೋ ದಶಮುಖನಿಧನಂ ಕೋಸಲೇಽಷ್ಟಶೃಶೃಂಗೇ
ಪುತ್ರೀಯಾಮಿಷ್ಟಿಮಿಷ್ಟ್ವಾವಾ ದದುಷಿ ದಶರಥಕ್ಷ್ಮಾಭೃತೇ ಪಾಯಸಾಗ್ರ್ಯಂ |
ತದ್ಭಕ್ತ್ಯಾ ತತ್ಪುರಂದ್ರೀಷ್ಟಪಿ ತಿಸೃಷು ಸಮಂ ಜಾತಗರ್ಭಾಸು ಜಾತೋ
ರಾಮಸ್ತ್ವಂ ಲಕ್ಷ್ಮಣೇನ ಸ್ವಯಮಥ ಭರತೇನಾಪಿ ಶತ್ರುಘ್ನನಾಮ್ನಾ || ೧ ||

ಕೋದಂಡೀ ಕೌಶಿಕಸ್ಯ ಕ್ರತುವರಮವಿತುಂ ಲಕ್ಷ್ಮಣೇನಾನುಯಾತೋ
ಯಾತೋಽಭೂಸ್ತಾತವಾಚಾ ಮುನಿಕಥಿತಮನುದ್ವಂದ್ವಶಾಂತಾಧ್ವಖೇದಃ |
ನ್ಯಾಣಾಂ ತ್ರಾಣಾಯ ಬಾಣೈರ್ಮುನಿ ವಚನಬಲಾತ್ಪಾಟಕಾಂ ಪಾಟಯಿತ್ವಾ
ಲಬ್ಧ್ವಾಸ್ತದಸ್ಮಜಾಲಂ ಮುನಿವನಮಗಮೋ ದೇವ ಸಿದ್ಧಾಶ್ರಮಾಖ್ಯಂ || ೨ ||

ಮಾರೀಚಂ ದ್ರಾವಯಿತ್ವಾ ಮಖಶಿರಸಿ ಶರೈರನ್ಯರಕ್ಷಾಂಸಿ ನಿಘ್ನ
ಕಲ್ಯಾಂ ಕುರ್ವನ್ನಹಲ್ಯಾಂ ಪಥಿ ಪದರಜಸಾ ಪ್ರಾಪ್ಯ ವೈದೇಹಗೇಹಂ |
ಭಿಂದಾನಶ್ಚಂದ್ರಚೂಡಂ ಧನುರವನಿಸುತಾಮಿಂದಿರಾಮೇವ ಲಬ್ಧ್ವಾ
ರಾಜ್ಯಂ ಪ್ರಾತಿಷ್ಠಥಾಸ್ತ್ವಂ ತ್ರಿಭಿರಪಿ ಚ ಸಮಂ ಭ್ರಾತೃವೀರೈಸ್ಸದಾರೈಃ || ೩ ||

ಆರುಂಧಾನೇ ರುಷಾಂಧೇ ಭೃಗುಕುಲತಿಲಕೇ
ಸಂಕ್ರಮಯ್ಯ ಸ್ವತೇಜೋ
ಯಾತೇ ಯಾತೋಽಸ್ಯಯೋಧ್ಯಾಂ ಸುಖಮಿಹ
ನಿವಸನ್ ಕಾಂತಯಾ ಕಾಂತಮೂರ್ತೇ |
ಶತ್ರುಘ್ನೈಕದಾಥೋ ಗತವತಿ ಭರತೇ
ಮಾತುಲಸ್ಯಾಧಿವಾಸಂ

ತಾತಾರಬ್ಧೋಽಭಿಷೇಕಸ್ತವ ಕಿಲ ವಿಹತಃ
ಕೇಕಯಾಧೀಶಪುತ್ರೈಃ || ೪ ||

ತಾತೋಕ್ತ್ಯಾ ಯಾತುಕಾಮೋ ವನಮನುಜ ವಧೂಸಂಯುತಶ್ಚಾಪಧಾರಃ
ಪೌರಾನಾರುಧ್ಯ ಮಾರ್ಗೇ ಗುಹನಿಲಯಗತಸ್ತ್ವಂ ಜಟಾಚೀರಧಾರೀ |
ನಾವಾ ಸಂತೀರ್ಯ ಗಂಗಾಮಧಿ ಪದವಿ ಪುನಸ್ತಂ ಭರದ್ವಾಜಮಾರಾ -
ನ್ನತ್ವಾ ತದ್ವಾಕ್ಯಹೇತೋರತಿಸುಖಮವಸಶ್ಚಿತ್ರಕೂಟೇ ಗಿರೀಂದ್ರೇ || ೫ ||

ಶ್ರುತ್ವಾ ಪುತ್ರಾರ್ಥಿವಿನ್ನಂ ಖಿಲು ಭರತಮುಖಾತ್ ಸ್ವರ್ಗಯಾತಂ ಸ್ವತಾತಂ
ತಪ್ತೋ ದತ್ವಾಽಂಬು ತಸ್ಮೈ ನಿದಧಿಥ ಭರತೇ ಪಾದುಕಾಂ ಮೇದಿನೀಂ ಚ |
ಅತ್ರಿಂ ನತ್ವಾಽಥ ಗತ್ವಾ ವನಮತಿವಿಪುಲಂ ದಂಡಕಂ ಚಂಡಕಾಯಂ
ಹತ್ವಾ ದೈತ್ಯಂ ವಿರಾಧಂ ಸುಗತಿಮಕಲಯಶ್ಚಾರು ಭೋಃ ಶಾರಭಂಗೀಂ || ೬ ||

ನತ್ವಾಽಗಸ್ತ್ಯಂ ಸಮಸ್ತಾಶರನಿಕರ ಸಪ -
ತ್ರಾಕೃತಿಂ ತಾಪಸೇಭ್ಯಃ
ಪ್ರತ್ಯಶ್ರೌಷೀಃ ಪ್ರಿಯೈಷೀ ತದನು ಚ ಮುನಿನಾ
ವೈಷ್ಣವೇ ದಿವ್ಯಚಾಪೇ |
ಬ್ರಹ್ಮಾಸ್ತ್ರೇ ಚಾಪಿ ದತ್ತೇ ಪಥಿ ಪಿತೃಸುಹೃದಂ
ವೀಕ್ಷ್ಯ ಭೂಯೋ ಜಟಾಯುಂ
ಮೋದಾತ್ ಗೋದಾತಟಾಂತೇ ಪರಿರಮಸಿ ಪುರಾ
ಪಂಚವಟ್ಯಾಂ ವಧೂಟ್ಯಾ || ೭ ||

ಪ್ರಾಪ್ತಾಯಾಃ ಶೂರ್ಪಣಖ್ಯಾ ಮದನಚಲಧೃತೇರರ್ಥನೈರ್ನಿಸ್ಸಹಾತ್ಮಾ
ತಾಂ ಸೌಮಿತ್ರಾ ವಿಸೃಜ್ಯ ಪ್ರಬಲತಮರುಷಾ ತೇನ ನಿಲೂನನಾಸಾಂ |
ದೃಷ್ಟ್ವೈವೈನಾಂ ರುಷ್ಟಚಿತ್ತಂ ಖಿರಮಭಿಪತಿತಂ ದೂಷಣಂ ಚ ತ್ರಿಮೂರ್ಧಂ
ವ್ಯಾಹಿಂಸೀರಾಶರಾನಪ್ಯಯುತ ಸಮಧಿಕಾಂಸ್ತತ್ಕ್ಷಣಾದಕ್ಷತೋಷ್ಮಾ || ೮ ||

ಸೋದರ್ಯಾ ಪ್ರೋಕ್ತವಾರ್ತಾವಿವಶದಶಮುಖಾ -
ದಿಷ್ಟಮಾರೀಚಮಾಯಾ -

ಸಾರಂಗಂ ಸಾರಸಾಕ್ಷ್ಯ ಸ್ಪೃಹಿತಮನುಗತಃ
 ಪ್ರಾವಧೀರ್ಬಾಣಘಾತಂ |
 ತನ್ಮಾಯಾಕ್ರಂದನಿಯಾರ್ಪಿತಭವದನುಜಾಂ
 ರಾವಣಸ್ತಾಮಹಾರ್ಷೀ -
 ತ್ತೇನಾತೋಽಪಿ ತ್ವಮಂತಃ ಕಿಮಪಿ
 ಮುದಮಧಾಸ್ತದ್ವಧೋಪಾಯಲಾಭಾತ್ || ೯ ||

ಭೂಯಸ್ತನ್ವೀಂ ವಿಚಿನ್ವನ್ನಹೃತ ದಶಮುಖಿ -
 ಸ್ತದ್ವಧೂಂ ಮದ್ವಧೇನೇ -
 ತ್ಯುಕ್ತ್ವಾ ಯಾತೇ ಜಟಾಯೌ ದಿವಮಥ ಸುಹೃದಃ
 ಪ್ರಾತನೋಃ ಪ್ರೇತಕಾರ್ಯಂ |
 ಗೃಹ್ಣಾನಂ ತಂ ಕಬಂಧಂ ಜಘನಿಥ ಶಬರೀಂ
 ಪ್ರೇಕ್ಷ್ಯ ಪಂಪಾತಟೇ ತ್ವಂ
 ಸಂಪ್ರಾಪ್ತೋ ವಾತಸೂನುಂ ಭೃಶಮುದಿತಮನಾಃ
 ಪಾಹಿ ವಾತಾಲಯೇಶ || ೧೦ ||